

---

Purushottama Kavacham

పురుషోత్తమకవచమ్

Document Information



---

Text title : Purushottama Kavacham

File name : puruShottamakavacham.itx

Category : vishhnu, kavacha

Location : doc\_vishhnu

Proofread by : Manish Gavkar

Latest update : September 24, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 24, 2023

*sanskritdocuments.org*

---



పురుషోత్తమకవచమ్



ఋషయః ఊచుః ।

అథ నామ్నాం సహస్రాఖ్యం వద స్తోత్రం మహామునే ।  
యస్యాభ్యసనతః సద్యః ప్రీయతే పురుషోత్తమః ॥ ౧ ॥

శ్రీశాణ్డీల్య ఉవాచ -

పురా కృతయుగే దేవః సవితా సుషువే సుతామ్ ।  
యమునేతి చ విఖ్యాతాం దేవతాం చే శుచిష్మతీమ్ ॥ ౨ ॥

పప్రచ్ఛ పితరం సా చ కః పరో వాపరో యతః ।  
కథం ప్రాప్యో భవేదేష తతః ప్రాహ పితా సుతామ్ ॥ ౩ ॥

తపసా బ్రహ్మణా పూర్వం జగత్సృష్టమితి శ్రుతమ్ ।  
తపసా భవతీ దేవం స్వీయం విజ్ఞాతుమర్హతి ॥ ౪ ॥

సా కలిన్దగిరిం ప్రాప్య తపశ్చక్రే సుదారుణమ్ ।  
ధ్యాయస్తీ రమణం దేవం బ్రాహ్మకల్పమనీనయత్ ॥ ౫ ॥

తతః ప్రసన్నో భగవాన్ శ్రీకృష్ణో భక్తవత్సలః ।  
ప్రాదుర్భూయ గిరౌ తత్ర వేణునాదం చకార సః ॥ ౬ ॥

తస్య నాదస్య హర్షేణ ద్రవీభూతా తతో హి సా ।  
దివ్యరూపా తతో జాతా జగతాం పావనీ పరా ॥ ౭ ॥

తస్యై ప్రసన్నో భగవాన్ నవకణ్ణమయీం స్రజమ్ ।  
సారూప్యం చ దదౌ ప్రాహ ప్రీయా భవ సుభక్తితః ॥ ౮ ॥

ఇదం నామ్నాంసహస్రం మే పఠ యేన విబుధ్యసే ।  
మమ లోకే సరిద్రూపే దివ్యరూపే ప్రవిశ్యతామ్ ॥ ౯ ॥

అస్మింశ్చ తే ద్రవే కాన్తే మజ్జతాం భుక్తిముక్తయః ।  
భవిష్యన్తి వశిభూతా భక్తిర్మే న చ త్వాం వినా ॥ ౧౦ ॥


దత్వా సహస్రనామాఖ్యం స్తోత్రం సఖ్యై హరిర్యయో ।

వివస్వంతమనుజ్ఞాప్య సా గతా హరిణా సహ || ౧౧ ||  
 ఇదం స్తోత్రం మయా లబ్ధం స్వయం తుష్టాద్వివస్వతః |  
 పుణ్యం స్వస్త్వయనం భవ్యమాయుష్యం హరిభక్తిదమ్ || ౧౨ ||  
 పాఠాదస్య ప్రజాయస్తే పుణ్యాః కామా మనోగతాః |  
 పుత్రాశ్చాపి ప్రసూయస్తే వినీతాశ్చిరజీవినః || ౧౩ ||  
 భాగ్యవన్తః సుకృతినః పితృభక్తా హరేః ప్రియాః |  
 కాంతా భవన్తి సత్కాంతా దాంతాశ్చాపి పతివ్రతాః || ౧౪ ||  
 చతుర్దశ మహారత్నభోక్తా భవతి పాఠకృత్ |  
 మహారోగైర్విముచ్యేత దారుణైర్భ్రాన్ధననైరపి || ౧౫ ||  
 శత్రుభిశ్చ విషైః శస్త్రైః కృత్యాభిశ్చ గ్రహైరపి |  
 భూతైః ప్రేతైశ్చ రక్షోభిర్వహ్నివాయుమహాభయైః || ౧౬ ||  
 ముచ్యతే వారిధౌ మజ్జన్ త్రాయతే చాపరాన్నపి |  
 స్వచక్రే పరచక్రే చ సేనాక్షోభే ప్రజాక్షయే || ౧౭ ||  
 మహామారీభయే చాన్యభయే వాతాశనే భయే |  
 గతం రాజ్యం గతాం లక్ష్మీం రుద్ధాం వా దారుణైర్జైర్జైః || ౧౮ ||  
 సామ్రాజ్యలక్ష్మీమాప్నోతి కిమన్యత్ కథయామి భోః |  
 దారిద్ర్యాన్ముచ్యతే సోఽథ కుబేర ఇవ జాయతే || ౧౯ ||  
 విద్యయాఽసౌ గిరీశః స్యాత్ సురేషు త్రిదశేశ్వరః |  
 వదాన్యతాం విధిః సాక్షాల్లావణ్యాన్మదనోపమః || ౨౦ ||  
 మహాదేవాన్ వశే కుర్యాద్ భూతాన్యపి వశే నయేత్ |  
 విపర్యయం చ జగతాం కుర్యాద్భ్రష్టం దివోకసామ్ || ౨౧ ||  
 లోకానాం రజ్జునం కుర్యాన్నారీణామపి మన్మథమ్ |  
 పూజ్యతే జగతీమధ్యే లోకానుగ్రహకృద్భవేత్ || ౨౨ ||  
 తస్య వాక్ జాయతే వేత్తా భూతభవ్యభవజ్జషామ్ |  
 యద్యదిచ్ఛతి తత్సర్వం కరస్థం చైవ పశ్యతి || ౨౩ ||  
 హరిభక్తస్తు భగవల్లీలాం పశ్యతి సర్వశః |  
 నిజదోషాన్ పరగుణాన్ హరిదాసే మహాత్మనామ్ || ౨౪ ||


దైన్యప్రీతిం సమాప్నోతి గురుభక్తిం చ విన్దతి |  
 తతః కృతార్థ ఏవ స్యాన్నిషేవ్యః స్యాన్మహాత్మనామ్ || ౨౫||  
 హస్తౌ పాదౌ చ ప్రక్షాల్య శుచిః శుద్ధాత్మవాసనః |  
 జితేన్ద్రియో వాగ్యతశ్చ పూర్వాస్యః స్వాసనే స్థితః || ౨౬||  
 ఆచమ్య ప్రాణానాయమ్య కృతరక్ష్యః పరేత్తతః |  
 ధ్యాయన్ భగవతో రూపం వాఙ్చితార్థఫలప్రదమ్ || ౨౭||  
 హృదయం గోపికానాథో భాలం మే జగదీశ్వరః |  
 శ్రీకృష్ణో మే శిఖాం పాతు కవచం పాతు గోపతిః || ౨౮||  
 నేత్రే పాతు దధద్వేత్తమస్త్రం వేణుధరో హరిః |  
 మూర్ధాదికణ్ఠపర్శవంతం శ్రీకృష్ణః సర్వదాఽవతు || ౨౯||  
 కణ్ఠాదిమధ్యపర్శవంతం శ్రీగోవిన్దోఽపి రక్షతు |  
 శ్రీగోపీజనకాన్తస్తు పాయాన్మధ్యాదిపాదతః || ౩౦||  
 శ్రీమన్ముకున్దచరణౌ శరణం మేఽస్తు సర్వతః |  
 శ్రీకృష్ణః శరణం మేఽస్తు బాలేశ్య బాలస్వరూపధృక్ || ౩౧||  
 గోవిన్దశ్శరణం మేఽస్తు తారుణ్యే తరుణీప్రియః |  
 కేశవః శరణం మేఽస్తు వార్ధక్యే వృద్ధవన్దితః || ౩౨||  
 ఆపన్నం గోకులాధీశః ప్రపన్నం గిరిధారణః |  
 విపన్నం నన్దనన్దో మాం సదా ప్రజపురన్దరః || ౩౩||  
 దినే కాలిన్దినీకాన్తః రాత్రౌ శ్రీరాధికేశ్వరః |  
 సన్ధ్యాసు సన్ధివేలాసు శ్రీమచ్ఛన్యావలీప్రియః || ౩౪||  
 ఆగ్రతో మే జగన్నాథః పృష్ఠతో బదరీపతిః |  
 పార్శ్వతో ద్వాపరకానాథో రజనాథస్తథా హరిః || ౩౫||  
 ఇతి శ్రీశాణ్డిల్యసంహితాయాం పంచమే భక్తిఖణ్డే ఏకోనవింశోఽధ్యాయే  
 పురుషోత్తమకవచం సమూర్ణమ్ |

The kavacham to be recited before the gopAladiviyasahasranAmastotram.

Proofread by Manish Gavkar

——  
*Purushottama Kavacham*

pdf was typeset on September 24, 2023

——  
Please send corrections to [sanskrit@cheerful.com](mailto:sanskrit@cheerful.com)

